

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī karuṇākarācārya viracitā*  
॥ *biṇḍiganavile garuḍāṣṭakastutiḥ* ॥

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ biṇḍiganavile garuḍāṣṭakastutiḥ ॥

drṣṭvā nr̥tyanmayūraṃ dvijapatirabhavat  
saktacittaḥ pure'smin  
bhogīddhā mūrtirasya sthiravapuratha sā  
cāndane dāruṇīṣṭā |  
patnyau rudrāsukīrti rathacaraṇasudhā-  
kumbhaśaṅkhān gadāṃ tām  
bibhraddhasteṣu devaścaratanurapi sa  
śmaśruramyo'tha sevyah || 1 ||

“seneśo devatānām śacipatisahaja-  
stvām dhvajam vāhanañca  
vyātānīdviṣṇurevam ditisutamatanot  
ṣaṇmukhaśśūrasañjñam |  
tasyeme vāhavaṃśyā vayamiha giriṣu  
prāptanṛttā mayūrāḥ  
pakṣīndra! syāsthīro naḥ parisara” iti taiḥ  
prārthito neta etā || 2 ||

pakṣīndraḥ pannagāriḥ paṭuramṛtahṛtau  
padmanābhasya vāhaḥ  
pāntaṃ pādiṃ natānāmapaharati mude-  
tyāptakīrtissukīrtiyā |  
yukto rudrākhyayā'sau viharati vinatā-  
nandano'syām mayūra-  
śrīpuryām sevamāno laghutanumanaghaṃ  
keśavaṃ padmajām ca || 3 ||

savyādanyatra bibhrat gulikamatha bhujē  
kaṅkaṇaṃ śaṅkhapālaṃ  
koṭīre hāramevaṃ kaliripubhujagaṃ  
brahmasūtraṃ vibhāti |  
manthānaṃ mandarādreḥ śrutiyugalagataṃ  
padmamevaṃ mahāntaṃ

padmaṃ taṃ takṣakākhyam kaṭitaṭaghaṭitam  
savyahaste'tha śeṣam || 4 ||

putro'sau kaśyapaṣerviharati vinatā-  
lālitaḥ sūrasūto  
bhrātā'syetyasti sevyah praga iha sakalaih  
rudrayā''sau sukīrtiyā |  
kāntābhyāṃ bhāti juṣṭaḥ pavisuvibhavado  
ghuṣyamāṇassuparṇaḥ  
tādṛkṣaistāpasendraiḥ tanumadhi ca mano  
me vyathā hantu sarvāḥ || 5 ||

kekāśśrutvā dvijānāṃ nijakulajanitā  
ityasāvatra saktāḥ  
kāñcīto vāharūpī sthiravasatirabhūt  
mārga evaṃ madīyān |  
rudrādevyāssukīrtiyā amṛtaghaṭayugam  
vakṣasormardayan te  
āliṅgan kañcanānyat dadhadamṛtaghaṭam  
cārtanādānavenmām || 6 ||

kopiṣṭhau kauścidāstāṃ munivaratanayau  
dāyakāle'tirūkṣau  
“hastī bhūyā” “stathā tvam” kamathā iti ruṣā-  
'nyonyamādattaśāpau |  
śāpenaivam na śāntāvapi ca punarubhau  
janmani preṣṭayuddhau  
kukṣau nikṣipyā jīrṇau kalayatu kalayan  
saumanasyam jāneṣu || 7 ||

“vātāśairaṣṭabhissamlasati khagapatiścā-  
ndanah pārśvabhūmau  
vātātmā cāndano'ham laghucaraṇa iti  
procyamānah kapiṃ mām |  
pātā'sau nassamīpe yadi patagapati-  
rno na bhīrnāpadassyuh  
sākṣī tatrā'ha” mittham kimu vadati natān  
śrībrhatpādasevī || 8 ||

*aṣṭasarpavibhūṣādhyam iṣṭakekipurasthitim |  
aṣṭakena namannevaṃ iṣṭasiddhimavāpnuyāt || 9 ||*

*pakṣīti vācam tvathavā kṣipeti  
patnīmathāgneḥ praṇavam ca vaktum |  
prāptopadeśo'pyapi nālameṣaḥ  
śrīkekibhūnāthamamuṃ prapadye || 10 ||*

*śāstrasāhitīvallabhoditam  
kekipūhkhageṭpādayoridam |  
aṣṭakam paṭhan bhaktimānnarah  
kaṣṭato bhajenmuktimadbhutām || 11 ||*

*|| iti biṇḍiganavile garudāṣṭakastutiḥ samāptā ||*